

ЗАЦВЯРДЖАЮ

Начальнік упраўлення культуры
Гродзенскага аблвыканкама

А.В. Клімовіч

2020 г.



ІНСТРУКЦЫЯ

аб парадку арганізацыі і правядзення
абласной выстаўкі-конкурсу
дэкаратыўна-прыкладнога мастацтва
“Гарадзенскі сувенір”

1. Дадзеная Інструкцыя вызначае парадак арганізацыі і правядзення абласной выстаўкі-конкурсу дэкаратыўна-прыкладнога мастацтва “Гарадзенскі сувенір” (далей – Выстаўка-конкурс).

2. Мэтамі і задачамі Выстаўкі-конкурсу з’яўляюцца: адраджэнне, захаванне і папулярызацыя розных відаў дэкаратыўна-прыкладнога мастацтва і традыцыйных рамёстваў, творчасці народных майстроў і носьбітаў нематэрыяльнай культурнай спадчыны Гродзеншчыны; павелічэнне асартыменту і якасці сувенірнай прадукцыі, якая адлюстроўвае традыцыйную культуру, рэгіянальныя асаблівасці мастацка-рамесніцкіх традыцый Гродзеншчыны; павышэнне турыстычнага патэнцыялу рэгіёну; далучэнне шырокай грамадскасці да лепшых твораў дэкаратыўна-прыкладнога мастацтва.

3. Арганізатарамі Выстаўкі-конкурсу з’яўляюцца: упраўленне культуры Гродзенскага аблвыканкама, ДУК “Гродзенскі абласны метадычны цэнтр народнай творчасці” (Дадатак 1).

4. У Выстаўцы-конкурсе прымаюць удзел майстры народнай творчасці раённых Цэнтраў рамёстваў, адзелаў (сектараў) рамёстваў і традыцыйнай культуры раённых цэнтраў культуры і народнай творчасці, рамеснікі, носьбіты традыцый культурнай спадчыны Гродзеншчыны.

5. Выстаўка-конкурс праводзіцца ў два этапы: 1 этап (адборачны) – адбор работ канкурсантаў па фотаздымках; 2 этап (заклучны) – пройдзе 6 чэрвеня 2020 года ў г. Гродна падчас правядзення XIII Рэспубліканскага фестывалю нацыянальных культур на пляцоўцы “Горад майстроў”.

6. Для ўдзелу ў 1 этапе Выстаўкі-конкурсу неабходна да 18 мая 2020 года даслаць заяўку (Дадатак 2) і фотаздымкі работ (не менш за 5 работ ад раёна) на электронны адрас ДУК “Гродзенскі абласны метадычны цэнтр народнай творчасці” (onmcent@tut.by).

7. Аргкамітэт адбірае работы канкурсантаў і дасылае афіцыйныя запрашэнні.

8. Пераможцы Выстаўкі-конкурсу ўзнагароджваюцца дыпламамі лаўрэата (I, II, III ступені) і прызамі ў наступных намінацыях:

- “лепшы сувенір, які прапагандуе аб’екты гісторыка-культурнай спадчыны”;

- “лепшы нацыянальны сувенір, які адлюстроўвае агульнабеларускія каштоўнасці, традыцыйную нацыянальную культуру”;

- “лепшы сувенір, які адлюстроўвае прыгажосць беларускай прыроды, гродзенскага краю”.

9. Асобныя лепшыя работы адзначаюцца наступнымі спецыяльнымі прызамі і дыпламамі:

“за глыбіню вобразнага раскрыцця тэмы”;

“за арыгінальнасць кампазіцыйнага і каляровага рашэння”;

“за пераемнасць народных традыцый”.

10. Конкурсныя работы, прадстаўленыя на Выстаўку-конкурс, павінны быць творчымі і арыгінальнымі, адлюстроўваць агульнабеларускія каштоўнасці, выкананы згодна з мастацка-рамесніцкімі традыцыямі Гродзеншчыны, у адпаведнасці з кампазіцыйнымі асаблівасцямі, мець яркае і выразнае раскрыццё вобразаў, дапушчальна эксперыментаванне.

11. Работы лаўрэатаў і ўладальнікаў спецыяльных прызоў не вяртаюцца аўтарам, застаюцца ў выставачным фондзе ДУК “Гродзенскі АМЦНТ”.

12. Адабраныя аргкамітэтам на 2 этап конкурсныя работы неабходна прадставіць 6 чэрвеня 2020 года на пляцоўку “Горад майстроў”, якая будзе арганізавана ў рамках XIII Рэспубліканскага фестывалю нацыянальных культур (даведкі па тэл.: 8 (0152) 68 79 34, 62 37 92, 62 37 84).

13. Прадстаўленыя на 2 этап Выстаўкі-конкурсу работы неабходна суправаджаць этыкеткай з указаннем назвы работы, прозвішча, імя, імя па бацьку аўтара, матэрыялу і тэхнікі выканання работы, поўнай назвы ўстановы, якую прадстаўляе канкурсант(-ы).

14. Журы (Дадатак 3) мае права не прысвойваць месцы, падзяляць II, III месцы, уводзіць новыя ці аб’ядноўваць намінацыі ў рамках выдзеленага прызавога фонду.

15. Фінансаванне Выстаўкі-конкурсу ажыццяўляецца за кошт сродкаў абласнога бюджэту, прадугледжаных у каштарысе ДУК “Гродзенскі абласны метадычны цэнтр народнай творчасці” на цэнтралізаваныя мерапрыемствы.

16. За кошт бюджэтных сродкаў фінансуецца набыццё прызоў, спецыяльных прызоў, дыпламаў.

17. Для фінансавання Выстаўкі-конкурсу могуць быць выкарыстаны іншыя крыніцы, не забароненыя заканадаўствам Рэспублікі Беларусь.

Дадатак 1
да інструкцыі аб парадку
арганізацыі і правядзення
абласной выстаўкі-конкурсу
дэкаратыўна-прыкладнога
мастацтва “Гарадзенскі
сувенір”

СКЛАД АРГКАМІТЭТА

абласной выстаўкі-конкурсу

дэкаратыўна-прыкладнога мастацтва “Гарадзенскі сувенір”

- Кураччык С.В. – намеснік начальніка ўпраўлення культуры Гродзенскага аблвыканкама, старшыня аргкамітэта;
- Жук-Куніцкая І.Ю. – галоўны спецыяліст ўпраўлення культуры Гродзенскага аблвыканкама, сустаршыня аргкамітэта;
- Мурэня А.У. – дырэктар ДУК “Гродзенскі абласны метадычны цэнтр народнай творчасці”, намеснік старшыні аргкамітэта;
- Грыгаран Т.У. – намеснік дырэктара ДУК “Гродзенскі абласны метадычны цэнтр народнай творчасці”;
- Пятрук А.П. – вядучы метадыст ДУК “Гродзенскі абласны метадычны цэнтр народнай творчасці”;
- Шлавянец В.Ф. – загадчык аддзела традыцыйнай культуры ДУК “Гродзенскі абласны метадычны цэнтр народнай творчасці”.

Дадатак 2
да інструкцыі аб парадку
арганізацыі і правядзення
абласной выстаўкі-конкурсу
дэкаратыўна-прыкладнога
мастацтва “Гарадзенскі сувенір”

Форма заяўкі

ЗАЦВЯРДЖАЮ
Начальнік аддзела ідэалагічнай
работы, культуры і па справах
моладзі райвыканкама

Начальнік аддзела культуры
гаррайвыканкама

Загадчык сектара культуры
райвыканкама

2020 г.

ЗАЯЎКА

на ўдзел у абласной выстаўцы-конкурсе дэкаратыўна-прыкладнога
мастацтва “Гарадзенскі сувенір”

1. Прозвішча, імя, імя па бацьку _____
2. Дата нараджэння _____
3. Пашпартныя дадзеныя (серыя, нумар, калі і кім выдадзены) _____
4. Месца пражывання, кантактны тэлефон _____
5. База дзейнасці (установа культуры, навучальная ўстанова, іншае) _____
6. Работы, прадстаўленыя на выстаўку-конкурс:

№ п/п	Намінацыя	Назва работы	Тэхніка выканання
1.			

Заўвага: да заяўкі дадаецца фота работ.

Дадатак 3
да інструкцыі аб парадку
арганізацыі і правядзення
абласной выстаўкі-конкурсу
дэкаратыўна-прыкладнога
мастацтва “Гарадзенскі
сувенір”

СКЛАД ЖУРЫ

абласной выстаўкі-конкурсу

дэкаратыўна-прыкладнога мастацтва “Гарадзенскі сувенир”

- Куратчык С.В. – намеснік начальніка ўпраўлення культуры Гродзенскага аблвыканкама, старшыня журы;
- Зорына Л.М. – мастацтвазнаўца, сустаршыня журы;
- Жук-Куніцкая І.Ю. – галоўны спецыяліст ўпраўлення культуры Гродзенскага аблвыканкама, намеснік старшыні журы;
- Барадзіна Ю.А. – вядучы метадыст ДУК “Гродзенскі абласны метадычны цэнтр народнай творчасці”;
- Барысевіч Я.А. – вядучы метадыст ДУК “Гродзенскі абласны метадычны цэнтр народнай творчасці”;
- Мурэня А.У. – дырэктар ДУК “Гродзенскі абласны метадычны цэнтр народнай творчасці”;
- Пятрук А.П. – вядучы метадыст ДУК “Гродзенскі абласны метадычны цэнтр народнай творчасці”;
- Станіна Я.В. – мастацтвазнаўца, майстар-даследчык народнага касцюма Гродзеншчыны, дырэктар прыватнага гандлёвага ўнітарнага прадпрыемства “Ткаля”;
- Шлавянец В.Ф. – загадчык аддзела традыцыйнай культуры ДУК “Гродзенскі абласны метадычны цэнтр народнай творчасці”;
- Шунейка А.Ф. – метадыст выставачнай залы ДУК “Гродзенскі абласны метадычны цэнтр народнай творчасці”.